



www.oljan.fo

Jan Müller

31 - 08 - 2011

Atlantic Petroleum leggur til brots

Við ikki færri enn 10 brunnum í síni arbeiðsskrá hefur føroyska oljufelagið Atlantic Petroleum av álvara lagt til brots. Hol varð sett á fyrsta brunnin herfyri, og síðani gongur tað slag í slag. Nevndarformaðurin, Birgir Durhuus hefur alla orsök til at vera nøgdur, tó at hann ikkii undirmettir stóru avbjóðingarnar á eitt nú virðisbrævamarknaðinum, sum hefur verið rættiliga óstøðugur í seinastuni. Tann føroyski oljuportalurin fekk orð á fyrikomandi formannin eftir seinasta nevndarfundi á høvuðssætinum hjá felagnum herfyri. Birgir Durhuus - Eftir at hava sett eina vakstrarkós í verk eftir truplu tíðina fyri nøkrum árum síðani royna vit nú at hyggja eftir nýggjum íløgumøguleikum og øðrum møguleikum, hvussu vit kunnu vaksa um felagið, men samtíðis hava vit alla tíðina annað eygað á váðanum, hvat kann ganga galið, serliga tá tíðirnar eru sum nú. Og tann turbulensurin, sum hefur verið á marknaðinum seinastu tíðina ger, at vit hava meira fokus á downside váðan enn vanligt. Støðan betri -Hvussu er so støðan hjá Atlantic Petroleum í dag? Hon er munandi betri enn fyri tveimum árum síðani. Nú hava vit havt eini tvey ár við framleiðslu, og serliga í ár hava vit havt stórt gagn av einum høgum oljuprís, og tað ger, at úrslitini síggja hampulig út, og vit fáa pengar í kassan. Vit hava megnað at goldið skuldina munandi niður í mun til útgangsstøðið, og vit eru samtíðis byrjaðir at gera íløgur og hava keypt eitt bretskt gassfelag, sum var fyrsta stigið í royndunum at vera meira ekspansivir. Vit eru so eisini farnir undir at bora, fyrstu ferð í trý ár. Vit settu hol á Foxtrot leiðina í bretskum øki fyrst í mánaðinum og tann næsta kemur beint í hølunum. Nevnd og leiðsla hava gjørt eina avtalu um, at vit innan tey næstu trý árinu skulu til at bora einar 10 brunnar. Tá byrjar Atlantic Petroleum at líkjast einum røttum oljufelag, har vit vónandi kunnu seta nýtt ístaðin fyri tað, sum vit hála upp úr undirgrundini. -Hvussu stórar

eru vónirnar til, at tit raka við í hesum báðum fyrstu brunnunum í heyst? Vit hava teknisk starvsfólk, sum gera eina meting av sannlíkinum, at tað er okkurt í undirgrundini. Sannlíkið fyri Foxtrotfundi var rættiliga høgt, men at bora eftir olju er ótrygt, tú veit ongantíð nakað fyri vist fyrr enn tú kemur niður á botn. Hinvegin er tað av týðningi fyri okkum, at vit ikki eru so bundnir bara at eini boring, men at vit ístaðin hava fleiri brunnar. Um bara nakrir brunnar eru ein fulltreffari, so eru vit glaðir. Hyggja frameftir Birgir Durhuus leggur tó aftrat, at felagið hugsar eisini langsiktað. Keypið av Volantis var bara ein byrjan, og við í tí keypinum fingur vit nógv loyvi. Vit hava eisini keypt okkurt aðrastaðni. Vit hava sum er fýra brunnar, sum eru almannakunngjördir, so har er enn langt á mál. Vit hyggja bæði eftir brunnunum vit koma inn í, eftir framleiðslum og eisini eftir feløgum, sum vit antin kunnu leggja saman við ella yvirtaka. -Bera tit ótta fyri, at okkurt størri oljufelag kann gloypa Atlantic Petroleum? Tað er sjálvandi eisini nakað vit hyggja eftir, men tað er ikki nakað galið í tí, tí er eitt tilboð gott nokk fyri eigararnar, so fara vit sum nevnd og eg sum formaður sjálvandi at hyggja eftir tí. Higartil hevur tað so víst seg, og tað eru vit sannførdur um, at vit megna at menna felagið væl sjálvi, men vit eru opnir fyri øllum og hava eitt eygað á hvørjum finguri. Tann váðin er altíð til steðar, eisini fyri feløg, sum eru størri enn vit. Útlendingar meirilutan -Nú byrjaði Atlantic Petroleum burturav sum eitt føroyskt felag, tí at byrja við kundum bara føroyingar seta pening í felagið, men gongdin hevur so verið tann, at útlendingar hava fingið móguleika at seta pengar í felagið og er tað mesta virkseimið í dag mest uttan fyri landoddarnar. Hvussu føroyskt er Atlantic Petroleum í dag? Tað er rætt, og tað sæst kanska best á partabrævaeigarunum. Føroyski parturin er í dag minni enn 40%, og gongdin hevur verið tann, at flestu av partaeigarum eru úr útlandinum. Eg trúgvi sjálvur, at tað, sum verður sera avgerandi fyri Atlantic Petroleum í Føroyum, er boringin næsta ár, Brugdan 2, tí hon fer at definera bæði fyri Atlantic Petroleum men eisini fyri boring í Føroyum sum heild sera nógv, hvussu framtíðin her verður. Verður hon ein success, so verður tann føroyski parturin ein sera stórur partur av Atlantic Petroleum eisini, tí potentialið er sera stórt, men vísir tað seg, at heldur ikki har er olja, so er ringt at síggja eina ljósa framtíð fyri oljuvinnu í Føroyum í hvussu er tey fyrstu komandi árin. So ein turrur brunnur fær eisini avleiðingar fyri Atlantic Petroleum í Føroyum. - Hvussu ber tað til, at føroyski parturin av Atlantic Petroleum minkar? Hatta er ein góður spurningur. Tá vit hava hugt eftir teimum stóru partaeigarunum, so hevur tað verið lítil broyting í. Tað virkar sum at nógvir av teimum smáu íleggjarunum í Føroyum hava selt partabrøv. Um tað er ein generellur tendensur fyri partabrøv í Føroyum ella tað bara er galdandi fyri Atlantic Petroleum veit eg ikki. Góð søga skal selja Birgir Durhuus heldur fyri, at tá eitt felag sum Atlantic Petroleum fer á kapitalmarknaðin fyri at fáa pengar, er tað týðningarmikið, at man hevur eina góða søgu. Søgan hjá Atlantic Petroleum tey seinastu árin hevur ikki verið so góð, og tað er nakað av tí, sum tey royndu at broyta við at seta nýtt virkseimi í gongd. Harvið hava tey eina søgu at fortelja. Tað er tí eisini uppgávan at fáa hugin aftur hjá íleggjarum, so teir kunnu identifisera við nakað, sum gongur framá og er positivt. -Tit hava

nøkur loyvi í Føroyum saman við Sagex Petroleum, sum nu er voroio uppkeypt av bretska felagnum Valiant. Hvussu fara tit at merkja hesa broytingina? Vit vóru saman við Sagex í tveimum loyvum í Føroyum og hava gjørt av at taka okkum úr einum av loyvunum, so har er bert eitt eftir. Nú hevur so verið eigaraskifti, og vit bíða eftir, at Valiant fer at hyggja eftir sínum føroysku loyvum, men vit eru so tilreiðar at halda fram við tí eina loyvinum saman við Valiant, men hetta er so eisini nær tengt at úrslitinum av komandi Brugdu 2 boringini. Eg rokni við, at tað verður samband við Valiant í hesum árinum. Birgir Durhuus heldur ikki, at tað er nakar bági fyri leitingina við Føroyar, at Valiant yvirtekur Sagex, kanska er tað beint tvørturímóti, tí felagið er betri fyri fíggjarliga. Fyrst Foxtrot síðani Brugdan -Hvat er tað so sum nevndarformaðurin í Atlantic Petroleum er mest spentur uppá í framtíðini? Uppá stutt sikt eri eg sera spentur um boringina av Foxtrot og Orkhid. Tí verður bara annað av teimum feltunum væleydnað, so broytir tað so øgiliga nógv, tí tað skal so lítið til, at virðini vaksa munandi hjá felagnum og ger arbeiðið lættari. Hyggja vit eitt sindur longur fram, so er Brugdan sera spennandi. Vit hava einki annað, sum er so stórt. -Nú støðan á virðisbrævamarknaðinum er so óviss, er tað tá lættari at vera eitt oljufelag heldur enn ein banki? Eg haldi vit eru øll í sama sekki. Í mongum førum eru tað ikki fyrirkurnar, sum hava trupulleikarnar men heldur íleggjararnir. Og íleggjarar, sum hava trupulleikar, hava tað við at selja alt, sum teir eiga. Tað verður bara selt yvir ein breiðan kamb. Um nakrar bransjur eru verri raktar enn aðrar veit eg ikki. Tað sær út til at vera væl fordeilt. Myndatekstir - Nevndin í Atlantic Petroleum Á skrivstovuni hjá Atlantic Petroleum Birgir Durhuus, nevndarformaður og Ben Arabo, stjóri Starvsfólk hjá Atlantic Petroleum ávegis til Norðlýsið